

అథ శ్రీమద్భాగవతే మహాపురాణే తృతీయస్కంధే శ్రీవరాహప్రాదుర్భావానువర్ణనే త్రయోదశాఽధ్యాయే
యజ్ఞవరాహస్తుతిః

ఋషయః ఊచుః -

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

జితం జితం తే జిత యజ్ఞభావన త్రయీం తనుం స్వాం పరిధున్వతే నమః ।

యద్రోమగర్తేషు నిలిల్యురధ్వరాః తస్మై నమః కారణ సూకరాయ తే ॥ 1 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

రూపం తవైతన్నను దుష్కృతాత్మనాం దుర్దర్శనం దేవ యదధ్వరాత్మకం ।

ఛందాంసి యస్య త్వచి బర్హిరోమస్వాజ్యం దృశి త్వంఘ్రిషు చాతుర్హిత్రం ॥ 2 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

స్రుక్తుండ ఆసీత్ ప్రవతాశనాసయోః ఇణ్డోదరే చమసాః కర్ణరంధ్రే ।

ప్రాశిత్రమాస్యే గ్రసనే గ్రహాస్తు తే యచ్ఛర్వణం తే భగవన్నగ్నిహోత్రం ॥ 3 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

దీక్షానుజన్మోపసదశ్శిరోధరం త్వం ప్రాయణీయోదయనీయదంష్ట్రః ।

జిహ్వో ప్రవర్ణస్తవ శీర్షకం క్రతోః సభ్యావసథ్యం చితయోఽసవో హితే ॥ 4 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

సోమస్తు రేతస్సవనాన్యవస్థితిః సంస్థావిభేదాస్తవ దేవ ధాతవః ।

సత్రాణి సర్వాణి శరీరసంధయః త్వం సర్వయజ్ఞక్రతురిష్టిబంధనః ॥ 5 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

నమో నమస్తేఽఖిలమంత్రదేవతా ద్రవ్యాయ సర్వకృతవే క్రియాత్మనే ।

వైరాగ్యభక్త్యాత్మజయాఽనుభావిత జ్ఞానాయ విద్యాగురవే నమో నమః ॥ 6 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

దంష్ట్రాగ్రకోట్యా భగవంస్త్వయా ధృతా విరాజతే భూధరభూస్సభూధరా ।

యథా వనాన్నిస్సరతో దతాధృతా మతంగజేంద్రస్య సపత్ర పద్మినీ ॥ 7 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

త్రయీమయం రూపమిదం చ సౌకరం భూమండలేనాథ తదా ధృతేన తే ।

చకాస్తి శృంగోఢఘనేన భూయసా కులాచలేంద్రస్య యథైవ విభ్రమః ॥ 8 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

సంస్థాపయైనాం జగతాం సతస్థాపాం లోకాయ పత్నీమసి మాతరం పితా ।

విధేమ చాస్మ్యే నమసా సహ త్వయా యస్యాం స్వతేజోఽగ్నిమివారణావధాః ॥ 9 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

కశ్యద్దధీతాన్యతమస్తవప్రభో రసాం గతాయా భువ ఉద్విబర్హణం ।

న విస్మయోఽసౌ త్వయి విశ్వవిస్మయే యో మాయయేదం స సృజేఽతి విస్మయం ॥ 10 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

విధున్వతా వేదమయం నిజం వపుః జనస్తపస్సత్యనివాసినో వయం ।

సతాశిఖోఽద్భూతశివాంబుబిన్ద్భిః విమృజ్యమానా భ్రుశమీశపావితాః ॥ 11 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

స వై బత భ్రష్టమతిస్తవైషతే యః కర్మణాం పారమపారకర్మణః ।

యద్యోగమాయా గుణయోగమోహితం విశ్వం సమస్తం భగవన్ విధేహి శమ్ ॥ 12 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాంత వపుషే విశ్వరూపిణే ॥

మైత్రేయ ఉవాచ -

ఇత్యుపస్థీయమానసైర్మునిభిర్బ్రహ్మవాదిభిః ।

సలిలే స్వఖురాక్రాన్తే ఉపాధత్తావితావనిమ్ ॥ 13 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాన్త వపుషే విశ్వరూపిణే ॥

స ఇత్థం భగవానుర్వీం విష్వక్సేనః ప్రజాపతిః ।

రసాయా లీలయోన్నీతామప్పున్యస్య యయౌ హరిః ॥ 14 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాన్త వపుషే విశ్వరూపిణే ॥

య ఏవమేతాం హరిమేధసో హరేః కథాం సుభద్రాం కథనీయమాయినః ।

శృణ్వీత భక్త్యా శ్రవయేత వోశతీం జనార్దనోఽస్యాశు హృది ప్రసీదతి ॥ 15 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాన్త వపుషే విశ్వరూపిణే ॥

తస్మిన్ప్రసన్నే సకలాశిషాం ప్రభౌ కిం దుర్లభం తాభిరలం లవాత్మభిః ।

అనన్యదృష్ట్వా భజతాం గుహాశయః స్వయం విధత్తే స్వగతిం పరః పరామ్ ॥ 16 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాన్త వపుషే విశ్వరూపిణే ॥

కో నామ లోకే పురుషార్థసారవిత్పురాకథానాం భగవత్కథాసుధామ్ ।

ఆపీయ కర్ణాంజలిభిర్భవాపహామహో విరజ్యేత వినా నరేతరమ్ ॥ 17 ॥

నమో యజ్ఞవరాహాయ కృష్ణాయ శతబాహవే ।

నమస్తే వేదవేదాన్త వపుషే విశ్వరూపిణే ॥

ఇతి శ్రీమద్భాగవతే మహాపురాణే తృతీయస్కంధే శ్రీవరాహప్రాదుర్భావానువర్ణనే త్రయోదశాఽధ్యాయే

యజ్ఞవరాహస్తుతిః